

# Owadan pyçak hakynda erteki

Category: Goşgular, Kitapcy

написано kitapcy | 26 январа, 2025

Owadan pyçak hakynda erteki

## OWADAN PYÇAK HAKYND A ERTEKI



Dawa tapsa, satyn alýan obadan  
Bir ýigit barypdyr başga bir ile.  
Ol iliňem öz emeli ýetikmiş,  
Hormatdamyş onda aldaw hem hile.  
Myhman ýigde hezzet-hormat edilip,  
Çagyrylypdyr ençe öýe nahara.  
Ýigidiň akylyn synap görmäge  
Gözlenipdir her öýde bir bahana.

Ine-de bir gezek palawdan soňra

Äpet gawun goýulanda saçaga,  
Ýaňky ýigit daýhan endigine görä,  
El ýetiren bilindäki pyçaga.

Gyndan sogrulanda polatdan pyçak,  
Onuň görki haýran edýär hemmäni.  
Eger ony myhman ýigit sataýsa,  
Her kim gaýgyrjak däl onlap teňňäni.



Ýöne hile bilen almak höwesi  
Ökde çykan dilegden ýa teňňeden.  
Dünýäň düzgüni bu: her kim özüni  
Akylldyr öýdýär mydam öňňeden.  
Ine, onsoň akyllanşyp ýaňkylar,

Myhman barylada başga bir öýe,  
Dilleşige görä, aldawa görä,  
Ýigidiň pyçagna çykanlar eýe.

Olaň biri diýen: – Hormatly myhman,  
Gaty görmäň, pyçak meňki bolmaly.  
Berjaý etsek atalaryň akylın,  
Tapan begenmeli, tanan almaly...

Beýlekiler oň sözüni tassyklap,  
Gygryşypdyr diýip: – Dogry-da, dogry!  
Myhman ýigit ýüzün salyp otyrmyş,  
Göýä ele düşen bir kümsük ogry.

Birdenem diýenmiş: – Rastyňy sözle,  
Soňky gün ökünip, “Wah!” diýme dogan...  
Eýe çykan öz diýenin tutupdyr,  
Ol öz diýeninden dänmändir soňam.

“Beýle bolsa, kaza baryp göreliň,  
Deň dawada gerek dogruçyl emin.  
Eger hak eýesi bolsaň pyçagyň,  
Soň zynda durgun är ýigit kimin!”

Ine, onsoň üýşüp kaza baranlar,  
Bar zady bolşy deý aýdyp berenler.  
Kazy şonda myhman ýigde ýüzlenip:  
Diýenmiş: – Eý, ýigit, sözle rastyň

Aýdyp otyr bir deliliň bar bolsa,  
Şaýadyň ýok, seniň tarapyň asgyn.



Ýigit aýdan: – Dogrudanam, eý, kazym,  
Bu pyçak meňki däl, bularyňky çyn.  
Ahyr haýyrly mal eýesin tapdy,  
Indi, kazym, biziň aramyz açgyn.  
Men pyçagy öz agamyň böwründen  
Sogrup aldym, gözläp ýörün gandarym.  
Gana gan almaly ýa deregine hun,  
Hergiz ynjalmaryn almasam arym...

Eýe çykanlaryň reňki agaryp,  
Ählisi “Wah!” diýip, çekipdir arman.  
Myhman ýigit kazyň emrine görä,  
Hun alypdyr gan deregne gan alman.

Şeýdibem ol dolanypdyr iline,  
Ýüklenip gaýdypdyr tylla teňňeden.  
...Dünýäň düzgüni bu: her kes özüni  
Danadyryn öýdýär mydam öňňeden.

Atamyrat ATABAÝEW.

Illýustrator: Rahman RAHMANOW. Goşgular